

૬ તા. ૧૩-૦૧-૨૦૨૬, મંગળવાર, (જામનગર આવૃત્તિ)

સૌરાષ્ટ્ર સારસપાસ

અમે જામનગરમાં વર્લ્ડ ક્લાસ હોસ્પિટલ બનાવીશું, ગુજરાતનો વિકાસ એ અમારો સંકલ્પ : મુકેશ અંબાણી

ગુજરાતમાં રિલાયન્સ પાંચ વર્ષમાં કરશે સાત લાખ કરોડનું રોકાણ



જામનગર : રાજકોટમાં ૧૧ અને ૧૨ જાન્યુઆરીના રોજ વાર્ષિક ગુજરાત રિજનલ કોન્ફરન્સનું આયોજન કરવામાં આવ્યું છે. આ કોન્ફરન્સનું પીએમ નરેન્દ્ર મોદીના હસ્તે રવિવાર (૧૧ જાન્યુઆરી)એ ઉદ્ઘાટન કરવામાં આવ્યું છે. વાર્ષિક ગુજરાત રિજનલ કોન્ફરન્સમાં ભાગ લેવા માટે દેશ-વિદેશમાંથી મોટા-મોટા ઉદ્યોગપતિઓ રાજકોટ પહોંચી ગયા છે. તે રિલાયન્સ ઇન્ડસ્ટ્રીઝ લિમિટેડના ચેરમેન અને મેનેજિંગ ડાયરેક્ટર મુકેશ અંબાણી પણ આ સમિટમાં ભાગ લેવા માટે રાજકોટ પહોંચી ગયા છે.

વાર્ષિક ગુજરાત રિજનલ કોન્ફરન્સના ઉદ્ઘાટન દરમિયાન મંચ પરથી રિલાયન્સ ઇન્ડસ્ટ્રીઝ લિમિટેડના ચેરમેન અને મેનેજિંગ ડાયરેક્ટર મુકેશ અંબાણીએ ખૂબ જ પ્રેરણાદાયી વાતો કરી. પોતાની સ્વીચની શરૂઆત તેમણે "જય સોમનાથ" સાથે કરી. તેમણે કહ્યું કે, 'હું રાજકોટને સલામ કરું છું, તે ખરેખર ગુજરાતનું કિંગ છે. ગાંધીનગરમાં વાર્ષિક ગુજરાતના ૨૦ વર્ષ પછી ઐતિહાસિક શહેર એવા રાજકોટમાં રિજનલ વાર્ષિકન્ટમાં ભાગ લેવો

એ મારા માટે ગર્વની વાત છે. હું સૌરાષ્ટ્રની ભૂમિને નમન કરું છું. મારા પુત્ર્ય પિતા ધીરુભાઈ અંબાણી સૌરાષ્ટ્રની ધરતીના પુત્ર હતા અને તેમનો જન્મ ચોરવાડામાં થયો હતો.'

મુકેશ અંબાણીએ કહ્યું કે, 'રિલાયન્સ એક ગુજરાતી કંપની છે. ગુજરાત અમારી આત્મા છે, ગુજરાત અમારું શરીર છે. હું આજે તમારી સમક્ષ પ વચનો સાથે ઉભો છું. મુકેશ અંબાણીએ મોટી જાહેરાત કરતા કહ્યું કે, 'છેલ્લા પાંચ વર્ષમાં અમે ગુજરાતમાં ૩.૫ લાખ કરોડ રૂપિયાથી વધુ રોકાણ કર્યું છે. આજે હું ખુશીથી જણાવું છું કે આગામી ૫ વર્ષમાં અમે આ રોકાણ બમણું એટલે ૭ લાખ કરોડ રૂપિયા સુધી લઈ જઈશું'

આ સાથે જ તેમણે જણાવ્યું કે, 'જામનગરમાં અમે ભારતનું સૌથી મોટું આર્ટિફિશિયલ ઇન્ટેલિજન્સ તેયાર ડેટા સેન્ટર બનાવી રહ્યા છીએ. આનો એકમાત્ર ઉદ્દેશ છે - દરેક ભારતીયને સસ્તું છે આપવાનો છે. જિયો ટૂંક સમયમાં ભારત માટે બનેલું, ભારતના લોકો માટે બનેલું એક નવું પીપલ-

ફર્સ્ટ ઇન્ટેલિજન્સ પ્લેટફોર્મ લોન્ચ કરશે. આ પ્લેટફોર્મ દ્વારા ગુજરાતથી શરૂ કરીને દરેક નાગરિક પોતાની ભાષામાં, પોતાના ફોન પર રોજ છેની સેવા મેળવી શકશે. આનાથી લોકો વધુ કાયમ અને ઉત્પાદક બનશે.'

તેમણે કહ્યું કે, 'રિલાયન્સ ફાઉન્ડેશન ૨૦૩૬માં યોજાનારી વર્લ્ડ ઓલિમ્પિક્સમાં પણ પાર્ટનર બનાવવા જઈ રહ્યું છે. અમે દેશની ઓલિમ્પિક એમ્બિશનમાં સહભાગીદાર બનીશું. ૨૦૩૬ની ઓલિમ્પિક માટે ગુજરાત સરકાર સાથે મળીને નારણપુરાના વીર સાવરકર સ્પોર્ટ્સ કોમ્પ્લેક્સને મેનેજ કરીશું અને ભારતના ભાવિ ચેમ્પિયનને ટ્રેનિંગ આપીશું.' મુકેશ અંબાણીએ કહ્યું કે, 'અમે જામનગરમાં વર્લ્ડ ક્લાસ હોસ્પિટલ બનાવીશું. ગુજરાતનો વિકાસ એ અમારો સંકલ્પ છે. હું એક મહત્વનો મુદ્દો મુકવા માગું છું. જ્યો પોલિટિકલ પડકારો ઉભા થઈ રહ્યા છે. આ પડકારો આપણને સ્પર્શી નહીં શકે કારણ કે ભારત ફરતે નરેન્દ્ર મોદીએ અદ્વચ દિવાલ ઉભી કરી છે.'

મકર સંક્રાંતિનો પુણ્યકાળ જાતકોએ રાશિ અનુસાર દાનપુણ્ય કરવા લાભદાયી

દારકા : આવતીકાલે બુધવારના તા. ૧૪-૦૧-૨૦૨૫ પોષ વદ-૧૧ ને બુધવારે સુર્યનો મકર રાશીમાં પ્રવેશ થતાં મકર સંક્રાંતિ થાય છે. સંક્રાંતિ એટલે સંક્રમણ જેનો અર્થ એક રાશિમાંથી બીજી રાશિમાં જવું. સુર્ય જ્યારે ધન રાશિમાંથી મકર રાશિમાં પ્રવેશ કરે તે સમય મકર સંક્રાંતિ કહેવાય. સુર્ય જ્યારે ધન રાશિમાં હોય ત્યારે દરેક શુભ કાર્ય વર્જિત છે. જે ધનાર્ક (ધન-અર્ક સુધી) ના કમુરતા ગણાય છે. મકર સંક્રાંતિથી કમુરતાનો અંત આવે છે અને શુભ કાર્યનો પ્રારંભ થાય છે.

મકર રાશિમાં સુર્ય પ્રવેશે તે સમયે કરેલું દાન-પુણ્ય અને કગણું ફળ આપનાર છે. તેથી મકર સંક્રાંતિમાં દાન-સ્નાન વગેરેનું વિશેષ મહત્વ છે. લોકિક ભાષામાં મકર સંક્રાંતિને ખીસર કહે છે. તેનું મૂળ સાત ધાનની બનાવેલ ખીચડી જેમાં લગભગ તમામ મીઠાટ, દાળ

વગેરેનો સમાવેશ થાય છે. તે ભગવાનને અર્પણ કરી પ્રસાદ લેવાય. ટૂંક પ્રકારે અનુસાર બુધવારે સંક્રાંતિ બપોરે ૩-૧૩ વાગ્યાથી સાંજે ૬:૩૧ સુધી છે જે તેનો પુણ્યકાળ ગણાય જેમાં પણ સાંજે ૫:૦૨ સુધી મહાપુણ્યકાળ છે. તે દરમિયાન સ્નાન, દાન, વસ્ત્રદાન વગેરેની પુણ્ય પ્રાપ્ત કરી શકાય. સંક્રાંતિ પૂર્વ દિશામાંથી આવે છે, પશ્ચિમ દિશામાં જાય છે, મુખ દક્ષિણ દિશા તરફ છે અને વાયવ્ય ખૂણા પર દ્રષ્ટિ છે. સંક્રાંતિ પૂર્વ દિશામાંથી આવે છે. કંસરનું તીલક છે તથા પીળા વસ્ત્ર ધારણ કરેલ છે. જુઈનું પુષ્પ છે. અવસ્થા તરૂણી છે. મોતીના ચરલા ધારણ કરેલ છે. ભોજન દૂધપાકનું છે જે માંદાના પાત્રમાં છે. ગદાનું આધુષ છે. સંક્રાંતિમાં જુદા-જુદા દાનનું તથા તીર્થસ્નાનનું મહત્વ છે. સામાન્ય રીતે ધાન્ય, તલ, તેલ, ગોળ, વાસણ, વસ્ત્ર

જામજોધપુર તાલુકાના પી.એમ.પોષણ કેન્દ્રો પર જગ્યાઓ માટે અરજીઓ મંગાવાઈ

જામનગર : જામજોધપુર તાલુકાના પી.એમ.પોષણ યોજનાના બે કેન્દ્રો ભલાવારનેશ પ્રાથમિક શાળા અને વીરપુર વાડી પ્રાથમિક શાળામાં ચાલુ શૈક્ષણિક વર્ષ ૨૦૨૫-૨૬ માટે નિયત માનદંવેતન દ્વારા કેન્દ્ર સંચાલક અને રસોડાની ખાલી પડેલ ૧-૧ જગ્યાઓ પર નિમણૂક કરવાની છે. રસ ધરાવતા તેમજ સરકારના પરીપત્ર મુજબ એસ.એસ.સી.ની લાયકાત ધરાવતા ૨૦ થી ૬૦ વર્ષની વયમર્યાદા ધરાવતા તદ્દરસ્ત અને કોઈપણ ગુણાહીત કૃત્ય કરેલ ન હોય તેવા ઉમેદવારોએ તા.૩૧/૦૧/૨૦૨૬ સુધીમાં જામજોધપુર મામલતદાર કચેરી પાતે કામકાજના સમય દરમિયાન નિયત નમુનામાં આધારો સાથે અરજી કરવાની રહેશે. નિયત નમુનાના અરજી ફોર્મ કામકાજના સમય દરમિયાન કચેરીની પી.એમ.પોષણ શાળા માંથી વિના મુલ્યે મળી શકશે. મહીલાઓ, સ્થાનિક ઉમેદવારોને અગ્રતા આપવામાં આવશે. સમય મર્યાદા બહાર આવેલ અરજીઓ સ્વીકારવામાં આવશે નહીં.

જામજોધપુર તાલુકાના પી.એમ.પોષણ કેન્દ્રો પર જગ્યાઓ માટે અરજીઓ મંગાવાઈ

એસ.એસ.સી. અભ્યાસ બાબતે છુટા આપવામાં આવશે. હોમગાર્ડમાં ફરજ નિભાવનાર અરજી કરી શકશે. અન્ય ગામના ઉમેદવાર હશે તો પણ અરજી કરી શકશે તેમ જામજોધપુર મામલતદારની યાદીમાં જણાવવામાં આવ્યું છે.

હાપા જલારામ મંદિરે આવતીકાલે ગૌ માતાનો અગ્રકોટ ઉત્સવ આગામી તા. ૧૭ના વિશ્વ વિક્રમી રોટલાના અગ્રકોટ ઉત્સવનું આયોજન

જામનગર : જામનગરના હાપા સ્થિત જલારામ મંદિરે પૂજ્ય જલારામ બાપાના પ્રસાદ બનાવનો વિશ્વ વિક્રમી રોટલા ઉત્સવનો સંસ્થા શ્રી જલારામ સેવા ટ્રસ્ટ હાપા, શ્રી પ્રભુદાસ ખીમજી કોટેયા અગ્રજીવ હોલ, અને શ્રી મંગળા વિકલેશ ગૌશાળા, શ્રી જલારામ મંદિર હાપા દ્વારા મકરસંક્રાંતિના પર્વ નિમિત્તે ગાયોની સેવાના ભાગરૂપે ૧૪ મી તારીખે ગૌચારા અગ્રકુટ અને આગામી ૧૭.૧૨૦૨૬ ના રોજ રોટલા અગ્રકુટ ઉત્સવનું આયોજન કરાયું છે.

જામનગરમાં કોચિંગ ક્લાસ એસો. દ્વારા વિદ્યાર્થીઓ માટે પ્રિ-બોર્ડ પરીક્ષાનું આયોજન

જામનગર : જામનગરમાં કોચિંગ ક્લાસ એસો. દ્વારા વિદ્યાર્થીઓ માટે પ્રિ-બોર્ડ પરીક્ષાનું આયોજન કરવામાં આવેલ છે. આ ઉપરાંત ૧૭ મી તારીખે સાંજે ૬ વાગ્યાથી જલારામ મંદિરે શ્રીનાથજીની ઝાંખીનો કાર્યક્રમ પણ યોજાશે. જેમાં શ્રીનાથજી કલાવુંદ તથા ગાયત્રી ગરબા મંડળ (જામખંભાળીયા) પોતાની કલાકૃતિ રજૂ કરશે જેનો સર્વ જલારામ ભક્તોએ તમામ દિસો દરમિયાન લાભ લેવા અનુરોધ કરાયો છે.

વિરદાદા જશરાજ રઘુવંશી ફાઉન્ડેશન દ્વારા વધુ એક સ્તુત્ય આયોજન

જામનગર : જામનગર લોકહાણા સમાજમાં છેલ્લા ૧૩ વરસથી સામાજિક, ધાર્મિક, સાંસ્કૃતિક સેવાક્રીય પ્રકલ્પ કરી રહેલ શ્રી વિરદાદા જશરાજ રઘુવંશી યુવા ફાઉન્ડેશન દ્વારા એક નવતર અને સ્તુત્ય પ્રોજેક્ટ હાથ ધરવામાં આવેલ છે. જામનગર શહેરમાં વસતા લોકહાણા સમાજના જે પરિવારોમાં જાન્યુઆરી ૨૦૨૧ થી ડિસેમ્બર ૨૦૨૫ આ પાંચ વર્ષ દરમિયાન બે કે તેથી વધુ દીકરીનો જન્મ થયેલ હોય તેવા રઘુવંશી માતા પિતા અને બન્ને દીકરીઓ સંગાથે સન્માનિત કરવામાં આવશે.

બેટી બચાવો બેટી પઢાઓના સુત્રને સાર્થક કરવા તેમજ ભવિષ્યમાં દીકરીઓના ઓછા જન્મદરને કારણે વેવિશાળની સમસ્યા દૂર થાય વધુ ને વધુ દીકરીઓનું અવતરણ થાય દીકરી બલાવનો દરિયો સુત્ર સાર્થક થાય તેમજ રઘુવંશી સમાજમાં દીકરી જન્મનો દર ઉંચો આવે તેવા શુભ હેતુસર લોકહાણા સમાજના હિતમાં નવતર અને સ્તુત્ય પ્રોજેક્ટ આયોજિત કરવામાં આવેલ છે. આ પ્રોજેક્ટમાં જોડાઈ જે પરિવારો રજિસ્ટ્રેશન કરાવવા ઈચ્છતા હોય તેઓએ સંસ્થાના કાર્યાલય માધ્યમ રેવન્યુ કમ્પ્લેક્સ, ૨૨૫, માધવદર્શન કોમ્પ્લેક્સ, ક્રિકેટ બંગલા ખાતે તા.૧૫/૧૨/૨૫ થી ૩૧/૧/૨૬ સુધીમાં બપોરે ૨ થી ૪ સંપર્ક કરી ફોર્મ ભરપાઈ કરી રજિસ્ટ્રેશન કરવાનું રહેશે. આ રજિસ્ટ્રેશનની મુદતમાં વધારો કરવામાં આવશે નહીં. ફોર્મ સાથે ઉપરોક્ત સમય દરમિયાન જન્મ થયેલ દીકરીઓના જન્મ તારીખના દાખલાની સ્વયં પ્રમાણિત ફોટોકોપી તેમજ રેશનકાર્ડની સ્વયં પ્રમાણિત ફોટોકોપી તેમજ મુદત પૂરી થઈ જાય ત્યાં સુધી ફોટોકોપી ના ફોટોગ્રાફ સાથે જોડવાના રહેશે. આ સન્માનનો કાર્યક્રમ આગામી ૮ મી માર્ચના ૨૦૨૬ રવિવારના રોજ વિશ્વ મહિલા દિન ઉજવણી અંતર્ગત રાખવામાં આવશે. જેમાં રજિસ્ટ્રેશન કરનાર માતા પિતાએ દીકરીઓ સાથે ઉપસ્થિત થવાનું રહેશે વિશેષ વિગત અને માહિતી માટે સંસ્થાના પ્રમુખ ભરતભાઈ કાનાભાઈનો ટેલીફોનિક સંપર્ક મો. નં. ૯૮૨૪૨ ૫૧૧૫૨ માં બપોરે ૨ થી ૬ દરમિયાન કરવાનો રહેશે. તેમ સંસ્થાની એક યાદીમાં જણાવવામાં આવેલ છે.

જામ્યુકોમાં પીવાના પાણીના પ્રશ્ને સમીક્ષા બેઠક યોજાઈ

જામનગર : જામનગર મહાનગરપાલિકાના મ્યુનિસિપલ કમિશ્નર ડી.એન. મોદી દ્વારા ગઈકાલે શહેરમાં પાણીજન્ય રોગોની વર્તમાન સ્થિતિની સમીક્ષા માટે બેઠક યોજવામાં આવી હતી. ગાંધીનગરમાં તાજેતરમાં નોંધાવેલા ટાઈફોઈડના પ્રકોપને ધ્યાનમાં રાખીને, જામનગર શહેરમાં આવા રોગોના નિવારણ અને નિયંત્રણ માટે લેવામાં આવતા પગલાંની વિસ્તૃત સમીક્ષા કરવામાં આવી હતી.

આ બેઠકમાં આરોગ્ય વિભાગ ઉપરાંત વોટર વર્કસ વિભાગ તથા અનુસાઉન્ડ કેસ વિભાગની કામગીરીની સમીક્ષા કરવામાં આવી હતી. શહેરમાં પીવાના પાણીની ગુણવત્તા, નિયમિત પાણીની શુભાવતા, પાણીના નમુનાઓની તપાસ, લીકેજની સમસ્યા તેમજ ગટરલાઈન અને પીવાના પાણીની લાઈનો વચ્ચેના સંભવિત કોરા કનેક્શન અંગે ચર્ચા કરવામાં આવી હતી. મ્યુનિ. કમિશ્નરે સંબંધિત વિભાગોને સમયસર સુધારાકાર્ય,

ફીલ્ડ લેવલ પર કડક દેખરેખ, સંવેદનશીલ વિસ્તારોમાં વિશેષ ચકાસણી તથા આરોગ્ય વિભાગ સાથે વધુ સંકલન રાખવાની સૂચનાઓ આપી હતી. જેથી પાણીજન્ય રોગોના જોખમને અટકાવી શકાય.

ફૂડ શાખાને શહેરી વિસ્તારમાં આવેલ સ્ટ્રીટ ફૂડના વિકેતાઓને ત્યાં ગુણવત્તા ચકાસણી કરાવવાની સૂચના કરવામાં આવી. પાસ કરીને પાણીપુરી, લુણ પીવાના પાણીના વિકેતાઓ પણ ચકાસણી વધારવી તથા આઈસ બનાવતી કેન્ટરી વ્હારા ક્લોરીન યુક્ત પાણી વપરાશ થાય તેની ચકાસણી કરવી. આ ઉપરાંત બેઠક દરમિયાન શહેરમાં થયેલ માતૃત્વ મૃત્યુ (મેટર્નલ ડેથ) અને બાળ મૃત્યુ તપાસ, આરોગ્ય સેવાઓની ઉપલબ્ધતા, રેફરલ પ્રક્રિયા તથા સમયસર સારવાર સુનિશ્ચિત કરવા અંગે જરૂરી સૂચનાઓ આપવામાં આવી હતી. શહેરના નાગરિકોના આરોગ્યની સુરક્ષા માટે સંપૂર્ણ પ્રતિબદ્ધ છે અને તમામ સંબંધિત વિભાગો ધ્વારા સંકલિત પ્રયાસો કરવામાં આવશે તેમ મ્યુનિસિપલ કમિશ્નરે બેઠક દરમિયાન સ્પષ્ટ કર્યું હતું.

આહિર સમાજ માટે યોજાયેલ ઓપન ગુજરાત ટેનીસ ક્રિકેટ ટુર્નામેન્ટમાં રામ ઈલેવન ચેમ્પિયન

જામનગર : જામનગરના આહિર એક્ટીવ ગ્રુપ વ્હારા આહિર સમાજના ખેલાડીઓ માટે 'સ્વ. હેમતભાઈ રામભાઈ માડમ મેમોરીયલ ટ્રોફી- ૨૦૨૫-૨૬' ઓપન ક્રિકેટ ટેનીસ ઓલ ડે ટુર્નામેન્ટ રોમાંચક ફાઈનલ મેચ સાથે સફળતાપૂર્ક સમાપ્ત થઈ હતી. તા. ૨૩ ડિસેમ્બર-૨૦૨૫ જામનગર- અંબાળીયા બાયપાસ પાસે, ટી પોસ્ટ પાસેના મેદાનમાં આયોજિત આ ટુર્નામેન્ટમાં આહિર સમાજની ૧૧૨ ટીમોએ ઉત્સાહભરે ભાગ લીધો હતો. જેમાં રામ ઈલેવન ગુડ ટીમ અને શકિત-બી ઈલેવન, કચ્છ-ભુજ વચ્ચે ભારે રસાક્સી ભર્યા ફાઈનલ મેચમાં 'રામ ઈલેવન ગુડ'નો રોમાંચક વિજય સાથે આ ટીમ ચેમ્પિયન થઈ હતી. ફાઈનલ મેચ નિહાળવા અને ક્રિકેટ ખેલાડીઓને પ્રોત્સાહન કરવા બંને ક્રિકેટ સંસ્થામાં ક્રિકેટ મેન લોકો સવાર થી સાંજ સુધી ઉપસ્થિત રહ્યા હતા. ત્યારપછી

યોજાયેલ ઈનામ વિતરણ એને સમાપન સમારોહમાં સ્વ. હેમતભાઈ રામભાઈ માડમ મેમોરીયલ ટ્રોફીના પ્રમુખ તથા સંસદ સભ્ય પુનમબેન માડમ, મુશુભાઈ બેરા-પૂર્વ મંત્રી અને ધારાસભ્ય તથા આહિર સમાજના અગ્રણીઓ દેવશીભાઈ પોસ્તરીયા, જામનગર બાર એસોસિએશનના પ્રમુખશ્રી ભરતભાઈ સુવા, આહિર સમાજ-જામનગરના પ્રમુખ રણમલભાઈ કાંબરીયા, અમદાવાદ આહિર સમાજના પ્રમુખ અરશીભાઈ આંબલીયા, અંબાળીયા આહિર સમાજના પ્રમુખ સવદાસભાઈ, પૂર્વ મેયર પ્રવિણભાઈ માડમ અને કરશનભાઈ કરમર, કોર્પોરેટરો કેશુભાઈ માડમ, કિશનભાઈ મામ, રચનાબેન નંદાજીયા, જ્યોતીબેન ભારવાડીયા, રાહુલભાઈ ભોરીયા તદઉપરાંત જલ્લા તાલુકા

પંચાયતના સદસ્યો, સમાજ અગ્રણી રામદેભાઈ કોરીયા, ભરતભાઈ કવાડ, હીતેશભાઈ પીંડારીયા, મસરીભાઈ નંદાણીયા, રામભાઈ દેશરીયા, કરશાભાઈ વાઢીયા, આલાભાઈ જોગલ, હેમતભાઈ જોગલ, નગાભાઈ ગાધેર, વિક્રમભાઈ બેલા, પરભતભાઈ ભાદરકા, રમેશભાઈ કોરીયા, મહેશભાઈ નંદાણીયા, મહેશભાઈ વારોતરીયા, ભાવેશભાઈ ગાગીયા, દિલીપભાઈ હાથલીયા, લાલાભાઈ ગોરીયા, દેવીદાનભાઈ જરીયા, વશરામભાઈ રાઠોડ, રમેશભાઈ ગાગીયા, કનુભાઈ મકવાણા, બીપીનભાઈ ખીમલિયા, મેટુભાઈ મામ, રાજુભાઈ ચોયા, પ્રભાતભાઈ ચાવડા વિગેરે આહિર અગ્રણીઓ ઉપરાંત બહોળી સંખ્યામાં પ્રેવકો ઉપસ્થિત રહેવા હતા. ચેમ્પિયન ટીમ તરફ અપ ટીમને

આકર્ષક ટ્રોફી તથા રોકડ પુરસ્કાર તેમજ ઉપસ્થિત મહેમાનોના હસ્તે બન્ને ટીમોના ખેલાડીઓને ટ્રેકસેંટ અને ટી-શર્ટ આપવામાં આયા હતાં. મેન ઓફ ધી સીરીઝ, મેન ઓફ ધી ફાઈનલ મેચ, બેસ્ટ બેટ્સમેન, બેસ્ટ બોલર, એમ્બાવરો, કોમેન્ટેટર, સ્પોર્ટર અને ગ્રાઉન્ડ મેન તેમજ પીય ક્યુરેટરને રોકડ પુરસ્કારો આપી પ્રોત્સાહિત કરાયા હતા. સંસદસભ્ય પુનમબેન માડમે પ્રાસંગિક વ્યવસ્થા કરી ૧૮ દિવસથી ચાલતી આ ટુર્નામેન્ટમાં ભાગ લેનાર સર્વે ખેલાડીઓને તેમજ આહિર એક્ટીવ ગ્રુપના સર્વે સદસ્યોને સફળ આયોજન બદલ બિરદાવી અભિનંદન પાઠવેલ હતાં. તેમજ સ્વ. હેમતભાઈ માડમની સ્મૃતિમાં સને ૨૦૦૮થી પ્રતિ દર વર્ષે યોજાતી આહિર સમાજના ખેલાડીઓ માટેની આ ક્રિકેટ ટુર્નામેન્ટનું ખુબજ સુંદર આયોજન આહિર એક્ટીવ ગ્રુપના યુવા સદસ્યો દ્વારા કરવામાં આવેલ હતું. જે આયોજન સફળતાપૂર્ક સમ્પન્ન થયું હતું.